



УЙҒУР АВАЗИ

1957-жили
1-марттин
нәшир
қилиниватиду

№6(7186), 11-февраль, жумә, 2005-жил

ЖУМҲУРИЙӘТЛИК ИЖТИМАЙ-СӘЯСИЙ ГЕЗИТ

"ИЛҲАМҒА" ПӘҚӘТ ИЛҲАМИ БАҢЛАРЛА МУНАСИП

Сенаторни қобул қилди

Деләт башлиги Нурсултан Назарбаев Парламент Сенатиниң ижтимаий-мәдәний тәрәққияти бойичә комитетиниң рәиси Қуаныш Султановни қобул қилди.

Учришиш давамида аһалини иш билән тәминләш мәсилилирини һәл қилишқа қаритилған ижтимаий программиларниң әмәлгә ашурулушини тәминләш үчүн қанун асасини тәйярләш мәсилиси муһакимә қилинди. Әйнә шунинға бағлиқ Әмгәк кодексиниң вә "Мәдәнийәт тоғрилиқ" қанунниң лайиһилирини тәйярләш мәсилилири қаралди. Учришиш вақтида Қуаныш Султанов деләт башлиғини өзи рәһбәрлик қиливатқан комитетниң иши тоғрилиқму хәвәрдар қилди.

Өчмәнлик оти чечилмисүн

Қазақстан Жумһурийитиниң Баш прокурори Рашид Түсипбеков Россия Федерациясиниң Баш прокурори Владимир Устиновқа В.Жириновскийни "Россия һәм Қазақстан хәлиқлири оттурисида миллий өчмәнлик һәм адавәт отини яндурғанлиғи, шундақла қазақ миллитиниң миллий қәдир-қиммитини камситқанлиғи" үчүн Россия қанунлирида бәлгүләнгән жавапқа тартиш тоғрилиқ мәсилини қарап чиқиш илтимаси билән хәт әвәтти.

Мәмликәт алий назарәт орни мәтбуат хизмитиниң хәвәр қилишичә, Россия Федерацияси Деләт думиси рәисиниң орунбасари В.Жириновскийниң "Эхо Москвы" радиостанциясиғә бәргән вә Қазақстанниң амивий әхбарат васитилиридә бесилған интервьюсида Россия Федерацияси Жинаий кодексиниң 282-мәддисигә мувапик жуқурида атап көрситилгән жинайәт тәрқивини билдүридиған ишариләр әкис әткән.

Мәлумки, мәзкүр интервьюсида Жириновский мәмликәтлимизниң деләт чегариси тоғрилиқ мәсилиләр нүктәий нәзәридин Россия вә Қазақстан оттурисидаки өз ара мунасивәтләр тоғрилиқ һаһайити сәлбий пикирләрни ейтқан еди.



Буниңдин төрт жил илгири Санаәтчиләр, тижәрәтчиләр вә йеза егилиги хадимлири жумһурийәтлик уйғур ассоциациясиниң төшәббуси билән "Қазақстан Уйғур меценатлири клуби" қурулуш, униң әзалари төрипидин "Илһам" мукапити тәсис қилинғанда, бу башланминиң келәчигигә гуман билән қариганларму болған еди. Чүнки уни уюштуруш вә өткүзүш ишлири билән алтун ялитилған статүетка һәм дипломларни яситишқа сәрип қилинидиған пулни һесаплимиғанда, "Илим-пән вә маарип", "Әдәбиәт вә публицистика", "Тәсвирий сәнәт", "Театр" һәм "Музыка" кәби бәш номинация бойичә берилдиған мукапат фондиниң өзила 3,5 миллион тәңгигә тәң болған мундақ чарә-тәдбирниң һәр жили өткүзүлүшигә ишиниш һәқиқәтәнму тәс еди. Лекин мундақ алийжанап ишни қолға алған оғланлар пәкәт уни давамлаштурупла қалмастин, жил өткәнсири номинацияләр санини көпәйтип (өткән жили "Илим-пән вә маарип" номинациясини айрим икки номинациягә айландуруш һәм "Спорт" номинациясини қошуш арқилиқ дәсләпки жили бәш болған номинацияләр санини йәттигә йәткүзгән болса, бийил униңға "Течлиқ, милләтләр ара разимәнлик вә Қазақстанниң гүллиниши үчүн" дөп атилидиған йәнә бир номинация қошулди), "Илһамни" барчә хәлиқ төрипидин етирап қилинған мукапатқа айландурди. Биз буниңға йеқинда Уйғур театриниң бенасида болуп өткән новәттики "Илһам" мукапитини тапшуруш мәрәсимидә йәнә бир қетим көз йәткүздүк.

СҮРӘТТӘ: Қазақстан хәлиқлири Ассамблеясиғә "Илһам" мукапитини тапшуруш. Сәһнидә – Д.Кузиев вә С.Терещенко. (Ахири 6-7-бәтләрдә).

Уйғунлаштуруш кеңишиниң мәжлиси өткүзүлди

Талашсизки, һоқуқ қоғдаш органлириниң ишини уйғунлаштурушта назарәт қилиш һоқуқиға егә болған прокуратуриниң роли чоң. Бу жәһәттин Уйғур һаһийәлик прокуратуриму истисна әмәс. Қанунийлиқни сақлаш бойичә униң һозурида һоқуқ қоғдаш ишлириға мәнпийәтдар болған органлар вәкиллириниң баш қошуши, өткәнни тәһлил қилип, кәлгүсиниң иш режилирини бәлгүләш әһәнигә айланмақта.

Йеқинда болуп өткән әйнә шундақ баш қошушқа, йәни уйғунлаштуруш кеңишиниң мәжлисиғә һаһийә һакиминиң орунбасари Е.Қабиев, Миллий бехәтәрлик комитети һаһийәлик бөлүминиң, Яркәнт зонилиқ малийә полициясиниң, һаһийәлик ички ишлар бөлүминиң жавапкәр хадимлири, йәрлик журналистлар қатнашти. Уни һаһийә прокурори Ә.Әдилбеков ешип, жинайәтнин алдини елишиниң, әйипқарларни адиланә жазалашиниң, пара елиш билән контрабандиға, диний экстремизмға қарши мурассәсиз күрәш жүргүзүшнүң муһимлиғиға алаһидә кәйт қилди.

Өткән жили икки еғир жинайәт йүз берип, у адәм өлүми билән аяқлашқан. Жәмийәтлик орунлардимү һәр хил ушшақ жинайәтләр йүз бәрмәктә. Буниң өзи жайлардики участкалиқ инспектларниң тәләпләр дәржида иш жүргүзмәйватқанлиғидин дерәк бериду. Шундақла ички ишлар бөлүмидики камаләт йешиға толмиғанлар билән шуғуллинидиған бөлүмниң ишиғиму көңүл толмайду. Мәсилән, өткән жили төрт окуғучи мәктәптин чиқип, из-тизсиз йоқап кәткән. Оператив издәштуруш нәтижисида улар тепилип, иккисиниң жинайәт қилип үлгәргини мәлум болған.

Баш қошушта Деләт бехәтәрлиги комитети һаһийәлик бөлүминиң башлиғи Б.Нурбаев, Яркәнт зонилиқ малийә полициясиниң башлиғи, малийә полициясиниң полковниги С.Сыдықов муһакимә қилинған мәсилиләрғә аит пикирлири билән ортақлашти. Ахирида һаһийә прокурори журналистларниң соаллириға жавап бәрди.

Уйғур һаһийәси.

Нурмөһәмәт ИХАЗОВ.

Америка Қазақстанни алқишлиди

Америка Қошма Штатлирида Қазақстан Мәдәнийәт күнлири өткүзүлди. Униңға қатнашқан сәнәт маһирлири делегациясиғә мәдәнийәт, әхбарат вә спорт министриниң орунбасари Ермек Аманшаев рәһбәрлик қилди. Мәдәнийәт күнлирини уюштуруш вә өткүзүшкә мәзкүр министрлик билән бир қатарда жумһурийетимизниң Қошма Штатлардики әлчиханисиму қатнашти.

Мәдәнийәт күнлиридә, болупму Курманғазы һаһийәлик хәлиқ әсваплири миллий академиялик оркестри билән "Академия солистов" деләт камерилиқ оркестриниң Вашингтон билән Нью-Йоркта қойған концертлири уларға шан-шөһрәт елип кәлди. Тәкитләш керәкки, уларниң Кеннеди мәркизидә вә Карнеги-холлда уюштурған бирләшкән концертлири Америқиниң музыка һаятидики чоң вақиә болди.

Талантларға пәтир берилди

Йеқинда яш болсиму исми көпчиликкә тонулған бир қатар алмутилиқ шаирлар, язғучилар, журналистлар, артистлар, рәссамлар, музыкантлар йәни пәтирләргә егә болди. Турулуқ өй уларға Президент Нурсултан Назарбаевниң тапшуруғи бойичә бөлүнгән. Уларниң ачқучлирини шөһәр һакими Иманғали Тасмағамбетов тәнтәнилик рәвишгә тапшурди.

Алмутиниң "Қулагер" микрорайонида селинған йәни өйләрдики пәтирләрни алғанлар арасида реставраторлар ака-ука Турсынжан, Махмұт вә Айтберген Кулменовлар, Абай һаһийәлик Деләт академиялик опера вә балет театриниң солисти Алексей Сафронов, шаирлар Макпал Жумабай, Қасымхан Бегманов, Танакәз Илиясова, журналистлар Мурат Қожамқулов, Сәулә Әбединова, Базарбек Атығаев вә башқилар бар.

